

இலங்கை தொழிற்பயிற்சி அதிகாரசபை - 2013

இலங்கை தொழிற்பயிற்சி அதிகாரசபையின் 2013 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, தேறிய சொத்துக்கள் மாற்றக்கூற்று, காசோட்டக்கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1995 இன் 12 ஆம் இலக்க இலங்கை தொழிற்பயிற்சி அதிகாரசபை அதிகாரச்சட்டத்தின் 25 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் அதிகாரசபையின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகாரசபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி அதிகாரசபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னால் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை தொழிற்பயிற்சி அதிகாரசபையின் 2013 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

பின்வரும் கணக்கீட்டுக் குறைபாடுகள் அவதானிக்கப்பட்டன.

- (அ) பணிக்கொடைக்கான ஒதுக்கத்தைக் கணிப்பிடுகையில் ரூபா 2,700,531 தொகை குறைவாகக் கணிப்பிடப்பட்டிருந்தமையால் மீளாய்வாண்டிற்கான செலவினமும் ஒதுக்கமும் அதே தொகையால் குறைத்துக் காண்பிக்கப்பட்டிருந்தன.
- (ஆ) கட்டிடமொன்றை நிர்மாணிப்பதற்காகத் தயாரிக்கப்பட்ட திட்டத்திற்காக ரூபா 2,686,068 தொகை செலவிடப்பட்டிருந்த போதிலும் அந் நிர்மாணிப்பு நடவடிக்கைகள் மேற்கொள்ளப்பட்டிராத போதிலும் அச் செலவினம் நிலையான சொத்தாகக் கணக்கீடு செய்யப்பட்டு 2012 ஆம் 2013 ஆம் ஆண்டுகளுக்காக முறையே ரூபா 134,303 தொகையாகவும் ரூபா 127,588 தொகையாகவும் பெறுமானத்தேய்விடப்பட்டிருந்தன.
- (இ) ஊழியர்களிடமிருந்து அறவிடப்பட வேண்டிய தொலைபேசிக் கட்டணமான ரூபா 550,704 தொகையும் சம்பளமற்ற விடுமுறைக்காக அறவிடப்பட வேண்டிய ரூபா 372,531 தொகையும் கணக்குகளிலிருந்து கைவிடப்பட்டிருந்தன.
- (ஈ) அன்பளிப்பாகப் பெறப்பட்டிருந்த 35 வாகனங்களின் பெறுமதியான ரூபா 11,468,250 தொகை கணக்குகளிலிருந்து தவறவிடப்பட்டிருந்ததுடன் ரூபா 2,385,840 தொகையான 04 வாகனங்களின் பெறுமதி இரு முறை கணக்கீடு செய்யப்பட்டிருந்தன.
- (உ) மீளாய்வாண்டிற்குரிய வாகனங்களுக்காகச் செலுத்தப்பட வேண்டிய ரூபா 598,620 தொகையான அனுமதிப்பத்திரக் கட்டணங்களும் ரூபா 622,500 பெறுமதியான பகுதியளவிலான சொகுசு இரட்டைச் செயற்பாடுகளின் வரிக்கான ஏற்பாடு மேற்கொள்ளப்பட்டிருக்கவில்லை.
- (ஊ) கட்டிடங்கள் மற்றும் சுற்றாடலைப் பராமரிப்பதற்காகச் செலவிடப்பட்ட ரூபா 4,570,604 தொகை நிலையான சொத்தாகக் கணக்கீடு செய்யப்பட்டிருந்தது.
- (எ) நிலையான சொத்துக்கள் அகற்றப்பட்டதனாலான தேறிய நிதிய விளைவு கணிப்பீடு செய்யப்பட்டு உரிய கணக்குகளில் சீராக்கங்கள் மேற்கொள்ளப்படுவதற்குப் பதிலாக நிலையான சொத்துக்களின் விற்பனையால் கிடைக்கப்பெற்ற மொத்தத் தொகையும் வருமானமாக கணக்கீடு செய்யப்படுவது அதிகாரசபையால் தொடர்ந்தும் பின்பற்றப்பட்டு வந்த கொள்கையாகும். மீளாய்வாண்டின் போது இவ்வாறு விற்பனை

செய்யப்பட்டமையால் பெற்றுக்கொள்ளப்பட்ட தொகை ரூபா 2,296,834 தொகையானதுடன் 2003 ஆம் ஆண்டு முதல் 2012 ஆம் ஆண்டு வரை பெற்றுக்கொள்ளப்பட்ட தொகை ரூபா 7,420,200 ஆகக் காணப்பட்டது.

2.2.2 கணக்காய்விற்கான சான்றுகளின்மை

மீளாய்வாண்டின் போது ஏற்கப்பட்ட ரூபா 2,034,812 தொகையான ஊழியர் பயிற்சிச் செலவினங்களுக்குரிய கோவைகள் கணக்காய்விற்குச் சமர்ப்பிக்கப்படாதிருந்தமையால் அச் செலவினங்களின் சரியான தன்மை குறித்து உறுதிப்படுத்திக்கொள்ள முடியாதிருந்தது.

2.3 பெறவேண்டிய மற்றும் செலுத்தப்பட வேண்டிய கணக்குகள்

(அ) பெறவேண்டிய கணக்குகள்

பின்வரும் விடயங்கள் அவதானிக்கப்படுகின்றன.

- (i) மீளாய்வாண்டின் ரூபா 37,587,039 தொகையான கடன்பட்டோர் மீதிகளில் ரூபா 11,710,229 தொகையான மீதி 05 ஆண்டுகளாகவும் ரூபா 6,903,437 தொகையான மீதி 10 ஆண்டுகளாகவும், ரூபா 3,468,087 தொகையான மீதி 01 முதல் 4 ஆண்டு காலப்பகுதிகளாகவும் அறவிடப்படாதிருந்தன.
- (ii) 2012 ஆம் ஆண்டு முதல் அறவிடப்பட வேண்டியிருந்த பாடநெறிக் கட்டணங்களான ரூபா 3,955,000 தொகை 2014 ஆகஸ்ட் வரையிலும் அறவிடப்படுவதற்கான நடவடிக்கை எடுக்கப்பட்டிருக்கவில்லை.
- (iii) கடமையிலிருந்து விலகிச் சென்றிருந்த 86 ஊழியர்களிடமிருந்து அறவிடப்பட வேண்டியிருந்த ரூபா 215,800 தொகையான விழா முற்பணம் அறவிடப்பட்டிருக்கவில்லை.

(ஆ) செலுத்தப்பட வேண்டிய கணக்குகள்

பின்வரும் விடயங்கள் அவதானிக்கப்படுகின்றன.

- (i) மீளாய்வாண்டின் போது கடன்கொடுத்தோர் மற்றும் செலுத்தப்பட வேண்டிய மீதிகளின் கூட்டுத்தொகை ரூபா 82,314,599 தொகையானதுடன் இவற்றில் ரூபா 1,663,424 தொகை 5 ஆண்டு காலமாகவும், ரூபா 1,994,480 தொகை 3 முதல் 5 ஆண்டு காலமாகவும் ரூபா 21,135,144 தொகையான மீதி 01 முதல் 02 ஆண்டுகள் வரையான காலமாகவும் தீர்க்கப்படுவதற்கான நடவடிக்கை எடுக்கப்படாது காணப்பட்டன.
- (ii) பல்வேறு செயற்பாடுகளை மேற்கொள்வதற்காக வெளி நிறுவகங்களிலிருந்து பெற்றுக்கொள்ளப்பட்டிருந்த முற்பணத் தொகையில் செலவினம் மேற்கொள்ளப்பட்டதை அடுத்து எஞ்சிய தொகை அந் நிறுவகத்திற்கு மீள்நிரப்பப்பட வேண்டிய போதிலும் சுற்றுலா மேம்பாட்டு நிறுவகம், மூன்றாம் நிலை மற்றும் தொழிற்சாலை கல்வி ஆணைக்குழு மற்றும் ஏற்றுமதி அபிவிருத்திச் சபைக்கு மீள்நிரப்பப்பட வேண்டிய ரூபா 11,427,342 தொகை நீண்டகாலமாக மீள்நிரப்பப்படுவதற்கான நடவடிக்கை எடுக்கப்பட்டிருக்கவில்லை.
- (iii) 2011 ஆம் ஆண்டின் போது நிலையான சொத்துக்கள் கொள்வனவு செய்யப்படுவதற்கான ரூபா 2,193,156 தொகையான கடன்கொடுத்தோர் மீதி தீர்க்கப்பட்டிருக்கவில்லை.

- (iv) 2009 ஆம் ஆண்டு முதல் 2011 ஆம் ஆண்டு வரையான ரூபா 505,284 தொகையான மீளச் செலுத்தப்பட வேண்டிய கேள்வி வைப்புக்களும் ரூபா 9,815,130 தொகையான பிடித்துவைக்கப்பட்ட தொகையும் மீளாய்வாண்டின் இறுதி வரையிலும் தீர்க்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடன் இணக்கமின்மை

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணக்கமின்மைகள் அவதானிக்கப்பட்டன.

சட்டங்கள், விதிகள், பிரமாணங்கள் என்பவற்றுடனான தொடர்பு	இணக்கமின்மை
(அ) 1971 இன் 38 ஆம் இலக்க நிதியதிகாரசட்டம்	
(அ) 13(5)(இ) ஆம் பிரிவு	அரையாண்டிற்கான உள்ளகக் கணக்காய்வு அறிக்கை 2014 யூலை 31 ஆம் திகதி வரையிலும் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.
(ii) 13.8 ஆம் பிரிவு	2012 ஆம் ஆண்டிற்காக விநியோகிக்கப்பட்ட 13(7)(ஏ) ஆம் பிரிவின் பிரகாரம் கணக்காய்வு அறிக்கை நிர்வாக சபையால் கருத்திற்கொள்ளப்பட்டதையடுத்து தீர்மானிக்கப்பட்ட நடைமுறைகள் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.
(ஆ) இலங்கை சனநாயக சோசலிசக் குடியரசின் தாபன விதிக்கோவை	
(i) VIII ஆம் அத்தியாயத்தின் 6.1 ஆம் பிரிவு	ஒரு மணித்தியாலத்திற்குச் செலுத்தப்பட வேண்டிய மேலதிக நேர வேலைக் கொடுப்பனவு ஒரு நாள் சம்பளத்தின் 1/8 அல்லது மாதாந்தச் சம்பளம் பெறும் ஓர் உத்தியோகத்தரின் மாதாந்தச் சம்பளத்தின் 1/30 நாட் சம்பளமாகக் கணிப்பிடப்பட வேண்டிய போதிலும் அதிகாரசபையால் நாட்சம்பளம் 1/20 ஆகக் கணிப்பிடப்பட்டு மேலதிக நேரக் கொடுப்பனவு செலுத்தப்பட்டிருந்தது.
(ii) IX ஆம் அத்தியாயத்தின் 2.2 ஆம் பிரிவு	அலுவலக நேரத்தின் பின்னர் மேற்கொள்ளும் கடமைகளுக்காகப் பெறப்படும் படிப்பணங்களில் 10 சதவீதமான அரசாங்கத்திற்கான பங்களிப்பு அறவிடப்பட்டு வருமானத்திற்கு எடுக்கப்பட வேண்டிய போதிலும் பகுதிநேர பாடநெறிகளின் விரிவுரைக் கட்டணமும் ஏனைய படிப்பணக் கொடுப்பனவுகளின் போது அவ்வாறு அறவிடப்பட்டிருக்கவில்லை.

- (iii) XIV ஆம் அத்தியாயத்தின் 28.5 மற்றும் 28.6 ஆம் பிரிவு பிரயாணச் செலவினக் கோரல் பத்திரம் தாமதமாகச் சமர்ப்பிக்கப்பட்டிருந்த சந்தர்ப்பங்களின் போது தாபனவிதிக்கோவையின் பிரகாரம் கழிப்பனவுகள் மேற்கொள்ளப்படாது மொத்தத் தொகையும் செலுத்தப்பட்டிருந்தது.
- (iv) XXIV ஆம் அத்தியாயத்தின் 3.17.4 ஆம் பிரிவு பிணையாளியின் கடமை ஏதேனுமோர் காரணத்தால் முடிவுறுத்தப்பட்டிருப்பின் வேறு ஏற்றுக்கொள்ளக்கூடிய பிணையாளி ஒருவர் ஒரு மாதகாலத்திற்குள் சமர்ப்பிக்கப்பட வேண்டிய போதிலும் அவ்வாறு செயற்பட்டிராத சந்தர்ப்பங்கள் அவதானிக்கப்பட்டன.
- (இ) இலங்கை சனநாயக சோசலிசக் குடியரசின் நிதிப் பிரமாணம்
-
- (i) நிதிப் பிரமாணம் 110 மற்றும் 104 நட்டங்கள் தொடர்பில் பதிவேடொன்று பேணப்படாதிருந்ததுடன் மீளாய்வாண்டிஷுள் இடம்பெற்ற 14 வாகன விபத்துக்கள் மற்றும் முன்னைய ஆண்டுகளில் இடம்பெற்றிருந்த விபத்துக்கள் தொடர்பான நட்டஇழப்பு அறிக்கை கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.
- (ii) நிதிப் பிரமாணம் 188(2) வைப்புச்செய்யப்பட்டு மாற்றப்படாத காசோலைகள் மற்றும் காசுக் கட்டளைகள் செலவு வைக்கப்பட்டதாக அறிவிக்கப்படாதவிடத்து அது தொடர்பில் விசாரணை மேற்கொள்ள வேண்டிய போதிலும் ரூபா 429,055 பெறுமதியான 03 வைப்புக்கள் தொடர்பில் அதன் பிரகாரம் நடவடிக்கையெடுக்கப்பட்டிருக்க வில்லை.
- (iii) நிதிப் பிரமாணம் 210 மற்றும் 217 கொடுப்பனவுகள் கவனக்குறைவால் தாமதமாக்கப்பட்டதன் காரணமாக செலுத்தப்பட வேண்டிய கட்டணம் உரிய உத்தியோகத்தரிடமிருந்து அறவிடப்பட வேண்டிய போதிலும் இதற்காக நடவடிக்கை எடுக்கப்பட்டிருக்கவில்லை.
- உ+ம் : வருமான அனுமதிப்பத்திரம் பெற்றுக்கொள்ளப்படலும் வீதவரிக் கொடுப்பனவும்
- (iv) நிதிப் பிரமாணம் 341 பணப் பெறுவனவுகளுக்காக வழங்கப்படும் பற்றுச்சீட்டுப் புத்தகங்கள் நிறுவகத்திற்குக் கிடைக்கப்பெறுகையிலும், உத்தியோகத்தருக்கு வழங்கப்படுகையிலும் பட்டோலைப் பதிவேடொன்றில் பதிவு செய்யப்பட்டு தொடரிலக்க முறையில் விநியோகிக்கப்பட வேண்டிய போதிலும் அதிகாரசபை ஆலோசகர்களுக்கு பட்டோலைகள் வழங்கப்படுகையிலும் அத்தகைய பதிவேடொன்று பேணியிருக்கவில்லை.
- (v) நிதிப் பிரமாணம் 372 உத்தியோகத்தர்களுக்கு வழங்கப்படும் கட்டுநிதி அல்லது துணைக் கட்டுநிதி பொறுப்பு வாய்ந்த

உத்தியோகத்தர் ஒருவரால் ஒரு மாதத்திற்கு ஒரு தடவைக்குக் குறைவின்றி பரீட்சிக்கப்பட வேண்டிய போதிலும் அவ்வாறு துணைக்கட்டுநிதி வழங்கப்பட்ட நாள் முதல் கண்காணிப்பிற்குட்பட்டிராத எட்டு சந்தர்ப்பங்கள் போன்று சில்லறைக் காசுக் கட்டுநிதிக்காக சில்லறைக் காசேடும் பேணப்பட்டிராத 06 சந்தர்ப்பங்கள் காணப்பட்டன.

- (vi) நிதிப் பிரமாணம் 381 திறைசேரி அங்கீகாரம் பெறப்படாது தனியார் வர்த்தக வங்கியொன்றில் 02 கணக்குகளும் அரசு வங்கியொன்றில் ஒரு கணக்கும் ஆரம்பிக்கப்பட்டிருந்தன.
- (vii) நிதிப் பிரமாணம் 1647 (உ) நிறுவகத்திடமிருந்த வாகனங்கள் ஒப்படைக்கப்பட்டமை தொடர்பான விபரமும் ஒப்படைக்கப்பட்ட விடயங்கள் தொடர்பான விபரம் அடங்கிய ஓர் பதிவேடு பேணப்பட்டிருக்கவில்லை.
- (ஈ) 2006 அரசாங்கக் கொள்வனவு வழிகாட்டிக் கோவை

- (i) 9.3.1 ஆம் பிரிவு பழுதுபார்த்தல் பெறுமதி ரூபா 200,000 இற்கு மேற்படுகையில் வரிசை அமைச்சுச் செயலாளரின் அங்கீகாரம் பெறப்பட வேண்டிய போதிலும் மீளாய்வாண்டின் போது இதன் படி செயற்பட்டிராத 06 சந்தர்ப்பங்களின் போது ரூபா 1,462,641 தொகை செலுத்தப்பட்டிருந்தன.
- (ii) 2.8, 2.12 மற்றும் 2.14.1 ஆம் பிரிவு சந்தைப் பெறுமதி ஒப்பீட்டு முறை பின்பற்றப்படுமாயின் 03 விலைகளுக்குக் குறைவற்ற எண்ணிக்கை பெற்றுக்கொள்ளப்படுவதன் மூலம் கொள்வனவு நடவடிக்கைகள் மேற்கொள்ளப்பட வேண்டிய போதிலும் அவ்வாறு மேற்கொள்ளப்பட்டிராததுடன் தொழில்நுட்ப மதிப்பீட்டுக் குழு அறிக்கையோ அல்லது கொள்வனவுக் குழுவின் அறிக்கையோ சமர்ப்பிக்கப்பட்டிருக்கவில்லை.
- (உ) 2004 சனவரி 28 ஆம் திகதிய ரீவீசர்(TVET/1/சாலே/2004/01 ஆம் இலக்க அமைச்சுச் செயலாளரின் சுற்றறிக்கை

- (i) 1.2 ஆம் பிரிவு பாடநெறிக்காக மொத்தப் புரள்வில் 70 சதவீதமின்றி பாடநெறி ஆரம்பிக்கப்படலாகாத போதிலும் அப் புரள்வு எய்தப்படாது 492 பாடநெறிகள் ஆரம்பிக்கப்பட்டிருந்தன.
- (ii) 1.1 ஆம் பிரிவு பயிற்சிப் பாடநெறி பூர்த்தியடைகையில் ஆகக்குறைந்த புரள்வில் 70 சதவீதம் பாடநெறியை பூர்த்திசெய்திருக்க வேண்டிய போதிலும் அவ்வாறற்ற 173 பாடநெறிகள் காணப்பட்டன.

- (ஊ) 1989 மார்ச் மாதம் 23 ஆம் திகதிய 19/89 ஆம் இலக்க பொது நிர்வாகச் சுற்றறிக்கையின் 05 ஆம் 06 ஆம் பந்திகள்
- மேலதிகநேர வேலை தொடர்பில் பதிவேடொன்று இல்லாத போது வேலை பூர்த்திசெய்யப்பட்டதாக திருப்தியடைந்தபின் பதவிநிலை உத்தியோகத்தரினால் மேலதிக நேர கொடுப்பனவிற்குரிய கொடுப்பனவுச் சீட்டு உறுதிப்படுத்தப்பட வேண்டுமெனினும், 36 சந்தர்ப்பங்களில் அவ்வாறு நடைபெற்றிருக்க வில்லை.
- (எ) 1990 ஒக்டோபர் 10 ஆம் திகதிய 41/90 ஆம் இலக்க பொது நிர்வாகச் சுற்றறிக்கை
- ஒவ்வொரு 06 மாதங்களுக்கு ஒரு தடவையும் வாகனங்களின் எரிபொருள் எரிவு தொடர்பாக பரீட்சிக்க வேண்டிய போதிலும் சகல வாகனங்கள் தொடர்பாகவும் பரீட்சிப்புகள் மேற்கொள்ளப்பட்டிருக்கவில்லை.
- (ஏ) 2007 மே 11 ஆம் திகதிய 9/2007 ஆம் இலக்க பொது நிர்வாகச் சுற்றறிக்கையின் 01 ஆம் பந்தி
- சுற்றறிக்கையின் ஏற்பாடுகளுக்கு முரணாக இரு ஊழியர்கள் சேர்க்கப்பட்டு அவர்களுக்கு சம்பளமாக ரூபா 1,253,000 தொகை செலுத்தப்பட்டிருந்தது.
- (ஐ) 1983 இன் 12 ஆம் இலக்க பணிக்கொடைக் கொடுப்பனவு அதிகாரச்சட்டத்தின் 5(1) ஆம் பிரிவு
- சேவை முடிவுறுத்தப்பட்ட ஊழியர்களுக்கு 30 நாட்களுக்குள் பணிக்கொடைக் கொடுப்பனவு மேற்கொள்ளப்பட வேண்டிய போதிலும் இதன் படி நடவடிக்கை எடுக்கப்பட்டிராத 35 சந்தர்ப்பங்கள் காணப்பட்டன. தாமதக் காலம் 01 மாதம் முதல் 26 மாதங்கள் வரையாகக் காணப்பட்டன.
- (ஓ) 2003 யூன் 2 ஆம் திகதிய பீஈ/12 ஆம் இலக்க பொது முயற்சிகள் சுற்றறிக்கை
-
- (i) 6.5.1 ஆம் பிரிவு
- கணக்குடன் ஆண்டறிக்கையின் வரைபொன்று சமர்ப்பிக்கப்பட்டிருக்கவில்லை.
- (ii) 7.4.1 ஆம் பிரிவு
- கணக்காய்வு மற்றும் முகாமைத்துவக் கூட்டங்களை ஆகக் குறைந்தது 03 மாதங்களுக்கு ஒரு தடவையேனும் கூட்ட வேண்டியதுடன் அங்கு கலந்துரையாடப்பட வேண்டிய 09 விடயங்களில் உள்ளடக்கப்பட்ட கணக்காய்வாளர் தலைமை அதிபதி அறிக்கையும் கணக்காய்வு ஐயவினாக்களும் கலந்துரையாடலுக்கு உட்பட வேண்டிய 162 அறிக்கைகளும் 70 உள்ளகக் கணக்காய்வு அறிக்கைகளும் கலந்துரையாடப்பட்டிருக்க வில்லை.
- (iii) 7.4.5 ஆம் பிரிவு
- வருடாந்த நிலையான சொத்து மெய்மையாய்வொன்று நடாத்தப்பட வேண்டியதுடன் அது நிலையான சொத்துப் பதிவேட்டின் மீதியுடன் இணக்கப்பட வேண்டிய போதிலும் அவ்வாறு மேற்கொள்ளப்பட்டிருக்கவில்லை.

- (iv) 8.3.9 ஆம் மற்றும் 9.4 ஆம் பிரிவு சுற்றறிக்கை ஏற்பாடுகளிற்கு முரணாக 22 ஊழியர்கள் அமைச்சிற்கும் வேறு அரச நிறுவகங்களுக்கும் விடுவிக்கப்பட்டு சம்பளங்களும் படிப்பணமும் செலுத்தப்பட்டிருந்தது.
- (v) 9.3.1 (vii) ஆம் பிரிவு ஏதேனுமோர் காரணத்தால் பதில் கடமை நியமனம் மேற்கொள்ளப்பட்டிருப்பின் இது 03 மாதங்களுக்கு மேலாகப் பெற்றுக்கொள்ளப்படலாகாத போதிலும் இதற்கு முரணான வகையில் செயற்பட்டிருந்த 15 சந்தர்ப்பங்கள் காணப்பட்டன.
- (ஓ) 2010 செப்டெம்பர் 01 ஆம் திகதிய 446 ஆம் இலக்க அரச நிதிச் சுற்றறிக்கை சுற்றறிக்கை ஏற்பாடுகளுக்கு முரணாக அதிகாரசபை உத்தியோகத்தர்களுக்கு தொலைபேசிக்காக ரூபா 2,211,090 தொகை செலுத்தப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக் கூற்றுக்களின் பிரகாரம், 2013 திசெம்பர் 31 இல் முடிவுற்ற ஆண்டிற்கான அதிகாரசபையின் நிதிவிளைவுகள் ரூபா 49,225,894 பற்றாக்குறையானதுடன் இதற்கு எதிராக முன்னைய ஆண்டின் மிகை ரூபா 16,030,860 ஆகக் காணப்பட்டது. முன்னைய ஆண்டுடன் ஒப்பிடுகையில் மீளாய்வாண்டிற்கான நிதி விளைவுகளில் ரூபா 65,256,754 தொகையான வீழ்ச்சி காண்பிக்கப்பட்டது. இதற்கு அரசாங்க மற்றும் விசேட செயற்திட்ட மானியம், ஏனைய மானியம், ஏனைய வருமானம் மற்றும் உற்பத்தி அலகின் இலாபத்திலான குறைவு முக்கியமாகத் தாக்கமளித்திருந்தது.

3.2 நிறுவனத்திற்கு எதிராக உள்ள மற்றும் நிறுவகத்தால் ஆரம்பிக்கப்பட்டுள்ள சட்ட நடவடிக்கைகள்

ஊழியர்களால் நிறுவகத்திற்கு எதிராக 06 வழக்குகளும் வெளி நிறுவகங்களால் 02 வழக்குகளும் தொடரப்பட்டிருந்தன. இரு ஊழியர்களால் தொடரப்பட்ட ஓர் வழக்கிற்கு ஊழியர்களுக்குச் சாதகமாக 2007 இல் தீர்ப்பு வழங்கப்பட்டிருந்த போதிலும் சட்டமா அதிபர் திணைக்களத்தின் ஆலோசனைகள் கோரப்படாது அதற்கு முரணான வகையில் அதிகாரசபையால் மேன்முறையீடொன்று முன்வைக்கப்பட்டிருந்ததுடன் மீள அத் தீர்ப்பு வழங்கப்பட்டு ரூபா 5,469,015 தொகையான சம்பளங்களும் படிப்பணமும் வழங்குவதற்கும் ஊழியர்கள் இருவரையும் மீள சேவையில் அமர்த்துவதற்கும் நேர்ந்தது. மேலும் சேவையை நீடிக்காமையால் தொடரப்பட்ட ஓர் வழக்கிற்கு இரண்டாண்டு சம்பளமான ரூபா 455,520 தொகையும் மேலுமோர் ஊழியருக்கு ரூபா 87,000 தொகையும் செலுத்தப்பட்டிருந்தது. இவ் வழக்கிற்காக ரூபா 1,329,741 தொகை சட்டத்தரணிகளுக்கான கட்டணமாகவும் செலுத்தப்பட்டிருந்தது.

4. செயற்பாடு மீளாய்வு

4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டின் போது 18 துறைகளில் 77 பாடநெறிகளுக்காக 33,882 பயிலுனர்கள் சேர்க்கப்படுவதற்கு எதிர்பார்க்கப்பட்டிருந்த போதிலும் 28,446 பேர் மாத்திரமே சேர்க்கப்பட்டிருந்தனர்.

- (ஆ) மீளாய்வாண்டின் போது பாடநெறிகளுக்காக பயிலுனர்களைச் சேர்ப்பது மற்றும் தேசிய தொழிற்பயிற்சி தகமைச் சான்றிதழை வழங்குவது தொடர்பான மதிப்பிடப்பட்ட நிலைகளுக்கும் உள்ளபடியான செயலாற்றல்களுக்குமிடையே முறையே 16 சதவீதத்தாலும் 30 சதவீதத்தாலும் எய்தப்பட்டிருக்கவில்லை.
- (இ) வருடாந்தம் பாடநெறியை விட்டு விலகிச் செல்லும் எண்ணிக்கை குறிப்பிடத்தக்க அளவாக இருந்ததுடன் அவ்வெண்ணிக்கையைக் குறைத்துக்கொள்வதற்கான நடவடிக்கை எடுக்கப்பட்டிருக்கவில்லை. 2013 இன் முதல் அரையாண்டின் போது பாடநெறிக்கு சேர்க்கப்பட்டிருந்த பயிலுனர்களில் 783 பேர் பாடநெறியை விட்டு விலகிச் சென்றிருந்ததுடன் 2013 ஆம் ஆண்டின் இறுதியளவில் அவ் எண்ணிக்கை 2,986 ஆகியிருந்தது.
- (ஈ) 16,800 பயிலுனர்கள் மேலதிக பயிற்சிகளில் ஈடுபடுத்துவதற்காகத் திட்டமிடப்பட்டிருந்த போதிலும் உள்ளபடியாக 10,214 பயிலுனர்கள் மாத்திரமே மேலதிக பயிற்சிகளில் ஈடுபடுத்தப்பட்டிருந்தனர்.
- (உ) 8,025 பயிலுனர்களுக்கு வேலைவாய்ப்பு வழங்குவதற்கு இலக்கிடப்பட்டிருந்த போதிலும் 4,974 பேர் மாத்திரமே வேலைகளுக்காக ஈடுபடுத்தப்பட்டிருந்தனர்.
- (ஊ) ஆராய்ச்சி மற்றும் அபிவிருத்திப் பிரிவால் 06 துறைகளின் கீழ் 29 செயற்பாடுகள் திட்டமிடப்பட்டிருந்த போதிலும் 17 செயற்பாடுகள் மாத்திரமே செயற்படுத்தப்பட்டிருந்தன. மீளாய்வாண்டின் போது புதிய பாடநெறி செயற்திட்ட தீர்மானங்கள் மற்றும் செயற்திட்டக் கற்கை ஒன்று மேற்கொள்ளப்படுவதற்கு எதிர்பார்க்கப்பட்டிருந்த போதிலும் அவை மேற்கொள்ளப்பட்டிருக்கவில்லை. ஆராய்ச்சி 80 சதவீதத்தாலும் செயற்திட்ட சஞ்சிகைகள் 50 சதவீதத்தாலும் செயற்பாட்டு நிதி ஆராய்ச்சி 24 சதவீதத்தாலும் எதிர்பார்க்கப்பட்ட இலக்கை எய்தியிருக்கவில்லை.
- (எ) தொழில்முயற்சி அபிவிருத்தி நிகழ்ச்சித்திட்டங்களை நடாத்துவது தொடர்பாக பின்வரும் விடயங்கள் அவதானிக்கப்பட்டன
-
- (i) “உங்கள் வியாபாரத்தைப் பற்றி அறிந்து கொள்ளுங்கள்” எனும் கருப்பொருளின் கீழ் 20 நிகழ்ச்சித்திட்டங்களின் மூலம் 300 பேரை பங்கேற்கச் செய்வதற்கு எதிர்பார்க்கப்பட்ட போதிலும் நடாத்தப்பட்ட நிகழ்ச்சித்திட்டங்களின் எண்ணிக்கை சுட்டிக்காட்டப்பட்டிராததுடன் 155 பேர் பங்கேற்றிருந்தனர்.
- (ii) பயிற்றப்படும் 200 பயிலுனர்களுக்காக நிதியுதவி வழங்கப்படுவதற்கு இலக்கிடப்பட்டிருந்த போதிலும் 149 பயிலுனர்களுக்கு மாத்திரமே நிதியுதவி வழங்கப்பட்டிருந்தது.
- (ஏ) இதுவரையிலும் தொழில் பயிற்சித் துறையில் ஈடுபடுபவர்களுக்கு தமது அறிவையும் திறமையையும் விருத்திசெய்வதையும் மாற்றமடையும் உலகத்தின் புதிய தொழில்நுட்ப அறிக்கை வழங்குவதை நோக்காகக் கொண்டு 40 நிகழ்ச்சித்திட்டங்கள் நடாத்தப்பட்டு 3,050 பேரை ஈடுபடுத்திக்கொள்வதற்கு எதிர்பார்க்கப்பட்ட போதிலும் 31 நிகழ்ச்சித்திட்டங்கள் மாத்திரமே நடாத்தப்பட்டிருந்ததுடன் 2,434 பேர் மாத்திரமே இதில் பங்கேற்றிருந்தனர்.

4.2 முகாமைத்துவ செயற்திறனின்மைகள்

பின்வரும் விடயங்கள் அவதானிக்கப்பட்டன.

- (அ) அதிகாரசபைக்குரிய கப் வண்டியொன்று 2003 ஆம் ஆண்டின் போது விபத்திற்குள்ளாகியிருந்ததுடன் விபத்துத் தொடர்பாக ஆய்வு செய்வதற்காக 06 ஆண்டுகளின் பின்னர் 2009 பெப்ரவரி மாதத்தின் போதே ஓர் குழு நியமிக்கப்பட்டிருந்தது. சாரதிகளிடமிருந்து ரூபா 185,333 தொகையும் புதிய 04 உத்தியோகத்தர்களிடமிருந்து ரூபா 235,667 தொகையும் வாகனத்தின் ரூபா 135,000 பெறுமதியான உதிரிப்பாகங்கள் காணாமற் போனமை தொடர்பாக வாகனத்திற்குப் பொறுப்பாக உள்ள உத்தியோகத்தர்களிடமிருந்து அறவிடுமாறு ஆய்வுக்குழு பரிந்துரைத்திருந்த போதிலும் அந் நடடத்தை அறவிடுவதற்கான ஓர் நடவடிக்கை 2014 ஆகஸ்ட் மாதம் வரையிலும் மேற்கொள்ளப்பட்டிராததுடன் பௌதீக மெய்மையாய்வின் போது அவ் வாகனம் திருத்தப்படக்கூடிய நிலையில் இல்லாதிருந்தமையால் பெறுமதியற்ற இவ் வாகனம் நிலையான சொத்துக்களிலிருந்து அகற்றப்படுவதற்கான நடவடிக்கை எடுக்கப்பட்டிருக்கவில்லை.
- (ஆ) முற்பணம் பெற்றுக்கொள்ளப்பட்டு அச் செயற்பாடு பூர்த்திசெய்யப்பட்டதை உடனடுத்து தீர்க்கப்பட வேண்டிய போதிலும் 26 சந்தர்ப்பங்களின் போது ரூபா 2,597,010 தொகையான முற்பணங்களைத் தீர்ப்பதற்கு 60 முதல் 178 நாட்கள் கடந்திருந்ததுடன் வருடாந்த வாகன அனுமதிப்பத்திரங்களைப் பெற்றுக்கொள்வதற்காகப் பெற்றுக்கொள்ளப்பட்ட முற்பணத்தில் 55 வாகனங்களுக்காக குறித்த தினத்தில் அனுமதிப்பத்திரம் பெற்றுக்கொண்டிராமையால் ரூபா 42,575 தொகையான தண்டப்பணம் செலுத்தப்பட நேர்ந்தது.
- (இ) ரீ சேட் கொள்வனவு தொடர்பான ஆய்வு

பயிலுனர்களுக்காக ரூபா 6,322,442 தொகை செலவிடப்பட்டு ரீ சேட் கொள்வனவு செய்யப்பட்டமை தொடர்பாக பின்வரும் விடயங்கள் அவதானிக்கப்படுகின்றன.
- (i) ரீ சேட் கொள்வனவு தொடர்பாக பணிப்பாளர் சபையின் அங்கீகாரம் பெற்றுக்கொள்ளப்பட்டிராததுடன் கொள்வனவு வழிகாட்டல் கைநூலின் 8.9.3 ஆம் பிரிவின் பிரகாரம் வழங்குனருடன் ஓர் உடன்படிக்கை ஏற்படுத்தப்பட்டிருக்கவில்லை.
- (ii) கட்டளையிடப்பட்ட 25,000 ரீ சேட்கள் 10 சந்தர்ப்பங்களின் போது 10,412 மாத்திரம் விநியோகிக்கப்பட்டிருந்ததுடன் நியமத்தின் படியல்லாமலும் தரமின்றியும் இருந்தமையால் 2,143 ரீ சேட்கள் திருப்பி அனுப்பிவைக்கப்பட்டிருந்தன.
- (iii) சரியாகவும் நாளதுவரையாகவும் இருப்பு அறிக்கை பேணப்பட்டிராததுடன் காணப்பட்ட தகவல்களின் படி 2,517 ரீ சேட்களின் மிகை நிலவுவதும் கணக்காய்வின் போது கண்டறியப்பட்டது.
- (ஈ) மாவட்ட அலுவலகங்களின் மூலம் பயிற்சிப் பொருட்களின் கொள்வனவின் போது உள்ளபடியாக இருந்த பயிலுனர்களின் எண்ணிக்கைக்கு தேவையான பயிற்சிப் பொருட்களின் அளவிலும் பார்க்க ரூபா 1,984,078 கூடுதலாக கொள்வனவு செய்யப்பட்டிருந்தன. திறன் மற்றும் புதிய ஆக்கப் போட்டி ஒன்றிற்காக அதிகாரசபையால் ரூபா 813,255 தொகை செலவிடப்பட்டு பயிற்சிப் பொருட்கள் கொள்வனவு செய்யப்பட்டிருந்ததுடன் அவை இருப்புப் பதிவேடுகளிலும் சரியாக உள்ளடக்கப்பட்டிருக்கவில்லை.
- (உ) புத்தளம் மாவட்டத்தில் உள்ள 09 நிலையங்களில் பாடநெறிகள் நடாத்தப்படுவது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (i) இரு நிலையங்களில் பாடநெறிகள் நடாத்தப்பட்டிராததுடன் மொத்த பாடநெறிகளை விட்டுச் செல்லும் சதவீதம் 8.81 ஆகக் காணப்பட்ட போதிலும் பாடநெறிகளை வெவ்வேறாக எடுக்கையில் விட்டுச் செல்லும் சதவீதம் 12 சதவீதம் முதல் 47 சதவீதமாகக் காணப்பட்டது.
- (ii) 2008 முதல் 2012 வரை நடாத்தப்பட்ட 27 பாடநெறிகளுக்கு சான்றிதழ்கள் வழங்கப்பட்டிராததுடன் மேற்படி பாடநெறி தவிர்ந்த ஏனைய பாடநெறிகளுக்காக தலைமை அலுவலகத்திலிருந்து வழங்கப்பட்டிருந்த 66 சான்றிதழ்களும் பகிர்ந்தளிக்கப்பட்டிருக்கவில்லை.
- (iii) மூன்று ஆலோசகர்கள் கற்பித்தல் நடவடிக்கைகளில் ஈடுபட்டிராததுடன் 14 பாடநெறிகள் மதிப்பீட்டு நிலையில் இருக்கவில்லை. தகவல் தொடர்பால் தொழில்நுட்பப் பாடநெறிக்குத் தேவையான உபகரணங்களும் வசதிகளும் இன்மையால் மதிப்பீட்டுச் சான்றிதழ் பெறப்பட்டிருக்கவில்லை.

(ஊ) சாரதி பயிற்சி பாடசாலை நாடாத்தல்

பின்வரும் விடயங்கள் அவதானிக்கப்படுகின்றன.

- (i) 11 சாரதிப் பாடசாலைகள் நடாத்தப்பட்டிருந்ததுடன் 2013 ஆம் ஆண்டின் போது 646 பயிலுனர்கள் சேர்க்கப்படுவதற்கு இலக்கிடப்பட்டிருந்த போதிலும் 86 பேர் மாத்திரமே சேர்க்கப்பட்டிருந்தனர். இலக்கிடப்பட்ட எண்ணிக்கையிலும் பார்க்க 560 பேரால் அதாவது 86.66 சதவீதத்தால் குறைவான பயிலுனர்களின் எண்ணிக்கையானோர் சேர்க்கப்பட்டிருந்தனர்.
- (ii) 05 சாரதிப் பாடசாலைகளுக்கு 14 வாகனங்கள் ஈடுபடுத்தப்பட்டிருந்த போதிலும் பயிலுனர்கள் சேர்க்கப்பட்டிருக்கவில்லை.
- (iii) கேகாலை மற்றும் அம்பாறை நிலையங்களில் ஆலோசகர் ஒருவர் ஈடுபடுத்தப்பட்டிருந்த போதிலும் பாடநெறிகள் பேணப்பட்டிராததுடன் அநுராதபுர நிலையத்திற்கு ஒரு பயிலுனர் மாத்திரமே சேர்க்கப்பட்டிருந்தார்.
- (iv) இலகு வாகன அனுமதிப்பத்திரம் மாத்திரம் வழங்கப்பட்டிருந்த போதிலும் பஸ் வண்டி மற்றும் மோட்டார் சைக்கிள் ஒன்று ஈடுபடுத்தப்பட்டு விளைவற்றுக் காணப்பட்டன.

(எ) வாகன விபத்து தொடர்பான ஆய்வு

பின்வரும் விடயங்கள் அவதானிக்கப்பட்டன.

- (i) 04 வாகன விபத்துக்களுக்குரித்தான நடடஈட்டுத்தொகை பெற்றுக்கொள்ளப்பட்டிருக்கவில்லை.
- (ii) 2011 ஆம் ஆண்டின் போது வாகன விபத்துத் தொடர்பாக நிதிப்பிரமாணத்தின் பிரகாரம் ஆய்வு 2014 யூலை 30 ஆம் திகதி வரையிலும் மேற்கொள்ளப்பட்டிருக்கவில்லை. விபத்து நேர்ந்த சந்தர்ப்பத்தின் போது வாகனத்தில் ஊழியர் பதவியணியில் ஒருவரே செலுத்தியிருந்ததுடன் அவரால் தவறு ஒப்புக்கொள்ளப்பட்டிருந்தது. விபத்தில் இரண்டாம் தரப்பினருக்கு நேர்ந்த ரூபா 255,950 தொகையான நடடத்தைச் செலுத்துமாறு 2012 ஆம் ஆண்டின் போது கோரற் கடிதம் அனுப்பிவைக்கப்பட்ட போதிலும் இது தொடர்பாக 2014 யூலை 31 ஆம் திகதி வரையிலும் எவ்வித நடவடிக்கையும் எடுக்கப்பட்டிருக்கவில்லை.

(ஏ) தேசிய தொழிற்பயிற்சி நிறுவகம் - நாரஹென்பிட்டிய

பின்வரும் விடயங்கள் அவதானிக்கப்பட்டன.

(i) நடாத்தப்பட்ட பகுதியளவான 12 பாடநெறிகளில் 10 இற்காக உரிய அங்கீகாரம் பெற்றுக்கொள்ளப்படல், பணிப்பாளர் சபைப் பத்திரத்தின் படி உள்ளபடியான செலவின அறிக்கையொன்று சமர்ப்பித்தல், பாடநெறி பதிவிற்காக சமர்ப்பிக்கப்பட வேண்டிய அறிக்கைகள் (எஸ்ஓ 05, எஸ்ஓ 02) சமர்ப்பித்தல், செயற்பாட்டுச் செலவினங்கள் மற்றும் இலாபம் தலைமை அலுவலகத்தின் கணக்கிற்கு செலவு வைக்கப்பட்டு 06 மாதங்களுக்கு ஒரு முறை ஓர் அறிக்கை சமர்ப்பிக்கப்படுவதற்கு நடவடிக்கை எடுக்கப்பட்டிருக்கவில்லை.

(ii) போக்குவரத்து வசதிகள் உரித்தற்ற ஓர் உத்தியோகத்தர் அலுவலகத்திலிருந்து வீடு வரை பயணிப்பதற்காக ஈடுபடுத்தப்பட்டிருந்த ஓர் வாகனத்திற்கு ரூபா 12,100 தொகையான அங்கீகரிக்கப்பட்ட எரிபொருட்களுக்கு மேலதிகமாக ரூபா 62,246 தொகையான எரிபொருள் பெறப்பட்டிருந்தது.

(ஐ) இரத்தமலாணை நிலையத்தில் விடுதிக் கட்டிடத்தில் திருத்தப்பட்டு பயன்பாட்டிற்கு எடுத்துக்கொள்ளப்படக்கூடிய 165 பொருட்களும் பயன்பாட்டிற்கு எடுத்துத்துக்கொள்ளப்பட முடியாத 56 பொருட்களும் பாதுகாப்பின்றி களஞ்சியப்படுத்தப்பட்டிருந்தன.

(ஓ) பெறுவனவுகளும் கொடுப்பனவுகளும் - இரத்தமலாணை தேசிய தொழிற்பயிற்சி நிலையம்

சில்லறைக் காசேடு பேணப்பட்டிராமையும் சில்லறைக் காசுக் கொடுப்பனவு உறுதிச்சீட்டுக்கள் தயாரிக்கப்பட்டிராமை, வருமானப் பெறுவனவுகள் பதியப்படுவதற்கு ஓர் பதிவேடு பெண்ப்படாது 18 சந்தர்ப்பங்களின் போது ரூபா 133,780 தொகையான முற்பணம் முற்பணப் பதிவேட்டில் பதியப்படாது, உற்பத்திப் பிரிவின் வங்கிக் கணக்கின் ரூபா மில்லியனிற்குக் கூடுதலான தொகை ஒவ்வொரு மாதமும் விளைவற்றிருந்தமை, 2012 திசம்பர் மாதத்தின் போது பெற்றுக்கொள்ளப்பட்ட ரூபா 75,700 தொகையான வருமானம் 2013 சனவரி 01 ஆம் திகதி காசேட்டில் பதிவுசெய்யப்பட்டு தொடரிலக்கம் முறைப்படி பெறுவனவுப் பற்றுச்சீட்டுக்கள் காசேட்டில் பதிவுசெய்யப்படாது பற்றுச்சீட்டு இலக்கமிட்டிராமை போன்ற குறைபாடுகள் அவதானிக்கப்பட்டமையால் நிலையத்தின் நிதிக் கட்டுப்பாடு நலிவான நிலையில் உள்ளமை காணப்பட்டது.

(ஔ) கல்வி நடவடிக்கைகள்

(i) பயிற்சி பாடநெறிகள் நடாத்தப்படல்

(அ) பயிலுனர்கள் சேர்த்துக்கொள்ளப்படுகையில் அறிமுகப்படுத்தப்பட்டுள்ள முறையைப் பின்பற்றியிராத காரணத்தால் பாடநெறிகளை விட்டுச் செல்லும் பயிலுனர்களின் எண்ணிக்கை 20 சதவீதத்திற்கு மேற்பட்ட பாடநெறிகள் மீளாய்வாண்டின் போது 296 உம் முன்னைய ஆண்டின் போது 181 பாடநெறிகளும் காணப்பட்டன.

(ஆ) அரையாண்டில் நடாத்தப்படும் 165 பாடநெறிகள் ஒரு அரையாண்டு மாத்திரம் நடாத்தப்பட்டிருந்தன. போதியளவான பயிலுனர்களின் எண்ணிக்கை இன்றியோ அல்லது நடாத்தப்படாத பாடநெறிகளுக்கு ஈடுபடுத்தப்பட்டுள்ள ஆலோசகர்கள் 02 மாதங்களுக்கு மேலாக சம்பளத்தைப் பெற்றிருப்பின் வேறு நிலையங்களுக்கு மாற்றப்படவோ அல்லது அவ்வாறில்லாவிடின் அமைச்சின் முன்னங்கீகாரம்

பெற்றுக்கொள்ளப்பட வேண்டியதாகக் குறிப்பிடப்பட்டிருந்த போதிலும் அவ்வாறு செய்யப்படாது 233 ஆலோசகர்கள் நிலையங்களில் தக்கவைத்துக்கொள்ளப்பட்டிருந்தனர்.

- (இ) பாடநெறிகளுக்காக பெறக்கூடிய ஆகக் கூடுதலான பயிலுனர்களின் எண்ணிக்கைக்கு மேலாக 787 பாடநெறிகள் நடாத்தப்பட்டிருந்ததுடன் புரள்வு மிகைக்கும் வீச்சு 40 சதவீதத்திலிருந்து 500 சதவீதமான 129 சந்தர்ப்பங்கள் காணப்பட்டன.
- (ஈ) மீளாய்வாண்டின் போது 205 பாடநெறிகளுக்கு 5,380 பயிலுனர்கள் சேர்க்கப்படுவதற்கு இலக்கிடப்பட்டிருந்த போதிலும் அப் பாடநெறிகள் நடாத்தப்பட்டிருக்கவில்லை.
- (உ) ஆலோசகர் பதவியணியில் 70 பேர் 1,621 சம்பளமற்ற லீவைப் பெற்றுக்கொண்டிருந்ததுடன் சம்பளமற்ற லீவைப் பெற்றுக்கொள்வது பாடநெறியைப் பின்பற்றும் பயிலுனர்களின் பயிற்சி நடவடிக்கைகளுக்கு பாதகமான தாக்கத்தை ஏற்படுத்தியிருந்தமை கணக்காய்வின் போது அவதானிக்கப்பட்டது.

(ii) பாடநெறியின் முடிவில் பரீட்சைகளை நடாத்துதல்

பின்வரும் விடயங்கள் அவதானிக்கப்பட்டன.

- (அ) 2011 ஆம் 2012 ஆம் முதலாம் அரையாண்டின் போது பதிவாகிய 45,759 பயிலுனர்களில் 16,399 பேரிடமிருந்து பாடநெறி பூர்த்திசெய்யப்பட்டிருந்த பயிலுனர்கள் அனைவரிடமிருந்தும் முன்மதிப்பீட்டிற்காக ஈடுபடுத்தப்பட்டிருக்கவில்லை.
- (ஆ) முடிவுகள் பெறப்படாமை, பாடநெறிகள் மதிப்பீட்டு நிலையில் இன்மை மற்றும் வேறு பல காரணங்களுக்காக மீளாய்வாண்டின் இறுதி வரையிலும் 2011 ஆம் 2012 ஆம் ஆண்டின் முதல் அரையாண்டில் 703 பாடநெறிகளில் பதிவாகிய 8,048 பயிலுனர்களுக்கு சான்றதழ்கள் வழங்கப்பட்டிருக்கவில்லை.
- (இ) மீளாய்வாண்டின் போது பாடநெறிகளைப் பூர்த்திசெய்த 15,725 பயிலுனர்களுக்கு சான்றதழ்கள் வழங்கப்பட்டிருந்தன.

(ஒள) நிர்மாண வேலைகள் தொடர்பாக பின்வரும் விடயங்கள் அவதானிக்கப்பட்டன.

- (i) அஹங்கம புதிய ஹோட்டல் பாடசாலையின் திட்டம் மற்றும் அளவைப் பத்திரம் தயாரிக்கப்படுவதற்கு 2011 ஆம் ஆண்டின் போது ஆரம்பிக்கப்பட்டு ரூபா 2,476,968 தொகையான உடன்படிக்கையின் படி 02 மாதங்களுக்குள் அச் செயற்பாடு பூர்த்திசெய்யப்பட்டு ஒப்படைக்கப்பட வேண்டிய போதிலும் 05 மாத தாமதத்தின் பின்னரே செயற்பாடு பூர்த்தி செய்யப்பட்டு ஒப்படைக்கப்பட்டிருந்த போதிலும் உடன்படிக்கையின் படி தாமதக் கட்டணம் அறவிடப்பட்டிருக்கவில்லை. அளவைப் பத்திரம் தயாரிக்கப்பட்டமைக்கான தகவல்கள் கண்டறியப்பட்டிராததுடன் 2014 ஆகஸ்ட் மாதமளவிலும் கட்டிட நிர்மாணிப்பு வேலைகள் ஆரம்பிக்கப்பட்டிருக்கவில்லை.
- (ii) தலங்கம புதிய கட்டிட நிர்மாணிப்புகளுக்காக உரிய காணியின் மண் பரீட்சிக்கப்படுவதற்கு ரூபா 268,393 தொகை செலவிடப்பட்டிருந்த போதிலும் நிர்மாணிப்பு வேலைகள் பூர்த்தியடைந்திருக்கவில்லை.

(க) நடைமுறை வேலை

பின்வரும் அவதானிப்புகள் மேற்கொள்ளப்படுகின்றன.

- (i) கண்டி மாவட்டத்தின் தொழிற்பயிற்சி நிலையத்தின் சிற்றுண்டிச் சாலை மற்றும் வகுப்பறைகளை நிர்மாணிப்பது தொடர்பான ஒப்பந்தத்திற்காக 2011 ஆம் ஆண்டின் போது செலவிடப்பட்ட ரூபா 1,528,035 தொகையினதும் மீளாய்வாண்டின் போது செலவிடப்பட்ட ரூபா 1,661,286 தொகையினதும் கூட்டுத்தொகையான ரூபா 3,189,321 தொகை வருட இறுதியிலும் நடைமுறைவேலையாகக் காண்பிக்கப்பட்டிருந்தது. மீள இவ்வொப்பந்தம் வேறு ஒப்பந்தக்காரர் ஒருவருக்கு 2013 நவம்பர் 20 ஆம் திகதி வழங்கப்பட்டு முற்பணமாக ரூபா 1,661,286 தொகையும் முதலாவது கொடுப்பனவாக ரூபா 1,156,800 தொகையும் செலுத்தப்பட்டிருந்த போதிலும் உடன்படிக்கையின் படி 120 நாட்களில் பூர்த்திசெய்யப்படுவதற்குத் திட்டமிடப்பட்டிருந்த போதிலும் 2014 நவம்பர் 7 ஆம் திகதி வரையிலும் இவ் ஒப்பந்தம் நிறைவேற்றப்பட்டிருக்கவில்லை.
- (ii) வவுனியா மாவட்ட அலுவலகத்தின் நிர்மாணிப்பு வேலைகளுக்காக 2012 ஆம் ஆண்டின் போது உதவிப் பணிப்பாளரால் ரூபா 2,820,560 தொகை பெற்றுக்கொள்ளப்பட்டிருந்ததுடன் அப் பணத்தால் மேற்கொள்ளப்பட்ட நிர்மாணிப்புகள் வெளிப்படுத்தப்பட்டிருக்கவில்லை.
- (iii) மிதிஜ்ஜிவல தேசிய தொழிற்பயிற்சி நிறுவகத்தின் புதிய தொழிற்சாலையை நிர்மாணிக்கும் ஒப்பந்தம் ரூபா 42,613,557 இற்கு 2013 நவம்பர் 07 ஆம் திகதி வழங்கப்பட்டிருந்ததுடன் நிர்மாணிப்பு நடவடிக்கைகள் 150 நாட்களில் பூர்த்திசெய்யப்பட வேண்டிய போதிலும் இதன் படி நடவடிக்கை எடுக்கப்பட்டிருக்கவில்லை.

(கா) உத்தியோகபூர்வ தொலைபேசிக் கொடுப்பனவின் பரீட்சிப்பு

- (i) சுற்றறிக்கையின் ஏற்பாடுகளின் பிரகாரம் அங்கீகரிக்கப்பட்ட உத்தியோகபூர்வ கையடக்க மற்றும் வீட்டுத் தொலைபேசி பட்டியல்களைத் தீர்ப்பதற்கு மேலதிகமாக கையடக்கத்தொலைபேசி ஒன்றும் வழங்கப்பட்டு மூன்று உத்தியோகத்தர்களுக்காக ரூபா 55,727 தொகையான பட்டியல் அதிகாரசபையால் செலுத்தப்பட்டிருந்தது.
- (ii) சுற்றறிக்கையின் ஏற்பாடுகளின் பிரகாரம், பணிப்பாளர்கள், பிரதிப் பணிப்பாளர்கள், தலைமை உதவிப் பணிப்பாளர்கள் மற்றும் மாவட்ட அலுவலகங்களின் உதவிப் பணிப்பாளர்களுக்காக மாத்திரம் அங்கீகரிக்கப்பட்ட வரையறைகளில் தொலைபேசி வசதிகள் உரித்தான போதிலும் அதிகாரசபையால் 2013 மார்ச் மாதம் முதல் உத்தியோகபூர்வ தொலைபேசிகளுக்கு உரித்தற்ற 421 உத்தியோகத்தர்களுக்கு கையடக்கத் தொலைபேசித் தொடர்பு வழங்கப்படுவதற்காக ரூபா 2,155,363 தொகையான ஓர் செலவினம் மேற்கொள்ளப்பட்டிருந்தது. இது தொடர்பாக கணக்காய்வின் போது அவ்வப்போது சுட்டிக்காட்டப்பட்டிருந்த போதிலும் இதற்காக முகாமைத்துவத்தின் கவனம் செலுத்தப்பட்டிருக்கவில்லை.
- (iii) 2009 யூன் முதல் திசம்பர் வரை அங்கீகரிக்கப்பட்ட தொலைபேசி வரையறைக்கு அப்பால் உத்தியோகத்தர்களிடமிருந்து அறவிடப்பட்டிராத ரூபா 91,576 தொகை அறவிடப்பட வேண்டிய 11 உத்தியோகத்தர்கள் கடமையிலிருந்து விலகியிருந்தனர்.
- (கி) 04 சந்தர்ப்பங்களின் போது ரூபா 782,092 பெறுமதியான வாகனங்களுக்காக புதிய இயந்திரம் பொருத்தப்படுவதை மூலதனமாக்குகையில் பொருத்தப்பட்ட வாகனத்திற்குப் பதிலாக வேறு ஓர் வாகனத்திற்கு பொருத்தப்பட்டதாக நிலையான சொத்துப் பதிவேட்டில் பதியப்பட்டிருந்தது.

- (கீ) முன்னைய ஆண்டின் போது செலுத்தப்பட வேண்டிய பாடநெறிக் கட்டணமான ரூபா 3,315,515 தொகை 2014 ஆம் ஆண்டின் இறுதி வரையிலும் அறவிடப்பட்டிருக்கவில்லை. பகுதி நேரப் பாடநெறிகளைக் கைவிட்டுச் சென்ற 213 பயிலுனர்களிடமிருந்து பெறவேண்டிய பாடநெறிக் கட்டணம் ரூபா 1,661,150 ஆனதுடன் சுற்றறிக்கையின் பிரகாரம் அத் தொகை ஆலோசகர்களிடமிருந்து அறவிடப்பட வேண்டிய போதிலும் அவ்வாறு மேற்கொள்ளாது பாடநெறியை விட்டு விலகியதாக பதிவழிக்கப்பட்டிருந்தது.
- (கு) ரூபா 20,696,800 தொகையான 21 வாகனங்களும் அரசாங்கத்திற்கு உரித்தான 05 காணிகளும் ரூபா 34,184,361 தொகை செலவிடப்பட்டு கட்டிப் நிர்மாணிக்கப்பட்டிருந்த போதிலும் அச் சொத்துக்கள் கையேற்கப்படுவதற்கான நடவடிக்கைகள் எடுக்கப்பட்டிருக்கவில்லை.

4.3 சர்ச்சைக்குரிய தன்மையிலான கொடுக்கல் வாங்கல்கள்

பின்வரும் விடயங்கள் அவதானிக்கப்பட்டன.

- (அ) இளைஞர் விவகார மற்றும் திறன் அபிவிருத்தி அமைச்சின் நலன்புரிச் சங்கத்தால் நடாத்தப்பட்ட “சூர்ய உதானய” 2013 நிகழ்ச்சித்திட்டத்திற்காக அனுசரணைப் பங்களிப்பை வழங்குவதற்காக ரூபா 300,000 தொகையும் 2013 மே 01 ஆம் திகதி நடாத்தப்பட்ட அதிகாரசபையின் எதிர்கால பயணப் பாதை தொடர்பான அறிவூட்டல் நிகழ்ச்சித்திட்டத்திற்கான உபசார நடவடிக்கைகளுக்காகச் செலவிடப்பட்ட ரூபா 161,000 தொகையான மேம்பாட்டுச் செலவினத்தின் கீழ் காண்பிக்கப்பட்டிருந்ததுடன் இதற்காக பணிப்பாளர் சபையின் அங்கீகாரம் பெறப்பட்டிருக்கவில்லை. இந் நிகழ்ச்சித்திட்டம் அத் தினத்தில் நடாத்தப்பட்டதா என்பது குறித்து கணக்காய்வின் போது சர்ச்சைக்குரிய விடயமாகக் காணப்பட்டது.

- (ஆ) வீரீ ஏ ஹோல்டிங்ஸ் கம்பனி ஸ்தாபிப்பு

பின்வரும் விடயங்கள் அவதானிக்கப்பட்டன.

- (i) வீரீ ஏ ஹோல்டிங்ஸ் கம்பனி 2013 ஆகஸ்ட் 13 ஆம் திகதிய 162/08 ஆம் இலக்க பணிப்பாளர் சபையின் தீர்மானத்தில் 2013 திசெம்பர் 18 ஆம் திகதி கம்பனிச் சட்டத்தின் கீழ் வரையறுக்கப்பட்ட தனியார் கம்பனியொன்றாகப் பதிவு செய்யப்பட்டிருந்தது. இதற்காக 2014 யூன் 10 ஆம் திகதி இளைஞர் அலுவல்கள் மற்றும் திறன் அபிவிருத்தி அமைச்சின் செயலாளரால் அமைச்சரவைக் குறிப்பொன்று சமர்ப்பிக்கப்பட்டிருந்த போதிலும் அறிக்கைத் திகதி வரையிலும் இதற்காக அமைச்சரவை அங்கீகாரம் பெறப்பட்டிருக்கவில்லை.
- (ii) அமைச்சரவைக் குறிப்பில் அரசாங்கத்திற்கு, அமைச்சிற்கு அல்லது தொழிற் பயிற்சி அதிகாரசபைக்கு மீண்டெழும் செலவினம் அல்லது ஊழியர் பொறுப்பொன்று ஒப்படைக்கப்படாதவகையில் சுதந்திரமாக நடாத்தப்படும் அரசாங்க கணக்காய்வாளர் தலைமை அதிபதியால் ஆய்விற்கு உட்படுத்தப்படக்கூடிய ஓர் நிறுவகமாக ஸ்தாபிக்கப்படுவதற்கான அங்கீகாரம் கோரப்பட்டிருந்தது. எனினும், 2014 சனவரி 21 ஆம் திகதிய அமைச்சரவைப் பத்திர இல. 167/06 இன் மூலம் வீரீ ஏ ஹோல்டிங்ஸ் நிறுவகத்திற்கு ரூபா 2 மில்லியன் தொகை 2014 ஆம் ஆண்டின் போது தீர்க்கும் அடிப்படையில் வழங்கப்பட்டிருந்த போதிலும் அறிக்கைத் திகதி வரையிலும் தீர்க்கப்பட்டிருக்கவில்லை. இவ்வாறே உணவு வழங்கல் சேவைப் பிரிவிற்காக தொழிற்றுறைப் பயிற்சி அதிகாரசபை 2 ஊழியர்களும் அதிகாரசபையால் சம்பளம் வழங்கப்பட்டு சேவையில் ஈடுபடுத்தப்பட்டிருந்தனர். மேலும் 7 பயிலுனர்கள் பயிற்சிசிக்காக ஈடுபடுத்தப்பட்டிருந்ததுடன் அவர்களின் படிப்பணமும் அதிகாரசபையால் செலுத்தப்பட்டிருந்தது.

- (இ) 2011, 2012 ஆம் 2013 ஆம் ஆண்டுகளின் போது மெய்மையாய்வுச் சபை நடாத்தப்பட்டு இனங்காணப்பட்ட மிகை மற்றும் பற்றாக்குறை தொடர்பாக கணக்குகளில் சீராக்கங்கள் மேற்கொள்ளப்பட்டிருக்க வில்லை.
- (ஈ) 2011 முதல் 2013 வரை சேவையிலிருந்து விலகிச்சென்றிருந்த 11 பேருக்கு ரூபா 1,649,992 பணிக்கொடை செலுத்தப்பட்டிருக்கவில்லை.

4.4 குறைவாக நகரும் விளைவற்றதும் குறைவான பயன்பாடுடையதுமான சொத்துக்கள்

பின்வரும் விடயங்கள் அவதானிக்கப்படுகின்றன.

- (அ) புத்தளம் மாவட்டச் செயலகத்தின் பெறுமதி ரூபா 633,064 தொகையான 07 அமைய மற்றும் பெறுமதி குறிப்பிடப்பட்டிராத 05 விடயங்கள், பாடநெறிகளின் பயன்பாட்டிற்கு எடுத்துக்கொள்ளப்படாத Food Server 10 உம் Guriton trolley 04 உம் பயன்பாட்டிற்கு எடுத்துக்கொள்ளப்படாது விளைவற்றுக் காணப்பட்டன. மேலும் 14 கணனி மொனிட்டர்களும் தையல் இயந்திரமும் பயன்பாட்டிற்கு எடுத்துக்கொள்ளப்படாது களஞ்சியப்படுத்தப்பட்டிருந்ததுடன் தச்சுத் தொழில் பாடநெறிகளுக்கு அனுப்பிவைக்கப்படும் 09 உபகரணங்களுக்கு உரித்தான 73 விடயங்கள் பயன்பாட்டிற்கு எடுத்துக்கொள்ளப்படாது விளைவற்றுக் காணப்பட்டன.
- (ஆ) ஆலோசகர்கள் இல்லாத காரணத்தால் 17 பாடநெறிகள் ஆரம்பிக்கப்பட்டிருந்ததுடன் அப் பாடநெறிகளுக்காக பயன்படுத்தப்பட்ட 679 பயிற்சி உபகரணங்கள் விளைவற்றுக் காணப்பட்டன. இதில் 11 உபகரணங்களின் பெறுமதி ரூபா 970,000 ஆகக் காணப்பட்டது. எஞ்சிய 668 பொருட்களின் பெறுமதி கணக்காய்விற்சாக சமர்ப்பிக்கப்பட்டிருக்கவில்லை.
- (இ) அச்சகப் பாடசாலையில் சுனாமியின் பின்னர் திருத்தப்பட வேண்டிய நிலையில் காணப்பட்ட ரூபா 5,242,880 தொகையான 2 உபகரணங்கள் 2014 ஆம் ஆண்டு வரையிலும் விளைவற்றுக் காணப்பட்டன.
- (ஈ) ஓர் செயற்திட்டத்திலிருந்து பெற்றுக்கொள்ளப்பட்ட ரூபா 800,000 தொகையான பயிற்சிப் பொருட்களின் இருப்பு புத்தகங்களிலிருந்து பதிவு செய்யப்படாது பாதுகாப்பற்ற நிலையில் குவித்துவைக்கப்பட்டிருந்தன.
- (உ) யாழ்ப்பாண மாவட்ட அலுவலகத்தில் ஓர் பாடநெறிக்கு 2012 ஆம் ஆண்டின் போது உபகரணங்கள் வழங்கப்பட்டிருந்த போதிலும் மீளாய்வாண்டு வரையிலும் பாடநெறி ஆரம்பிக்கப்பட்டிராததுடன் அவ் உபகரணங்கள் விளைவற்றுக் காணப்பட்டன.
- (ஊ) 2013 ஆம் ஆண்டின் இரண்டாம் அரையாண்டின் போது சாரதிப் பாடநெறி நடாத்தப்பட்டிராததுடன் பஸ் வண்டியும் வான் வண்டியும் விளைவற்றுக் காணப்பட்டன.
- (எ) 2008 ஆம் ஆண்டின் போது நிர்மாணிப்புகள் ஆரம்பிக்கப்பட்ட மூன்று மாடிக் கட்டிடத்தின் 2009 ஆம் ஆண்டில் ஒரு மாடி மாத்திரம் நிர்மாணிக்கப்பட்டு பயன்பாட்டிற்கு எடுத்துக்கொள்ளப்பட்டிருந்த போதிலும் எஞ்சிய நிர்மாணிப்புகள் 2013 திசெம்பர் மாதமளவிலும் ஆரம்பிக்கப்பட்டிராததுடன் கொங்கிரீட் தளம் மூடப்படாதிருந்ததன் காரணமாக துருப்பிடித்த நிலையில் காணப்பட்டன.
- (ஏ) இரத்தமலானை தேசிய தொழிற் பயிற்சி நிலையத்தின் பயிற்சி உபகரணங்கள் தொடர்பாக பின்வரும் விடயங்கள் அவதானிக்கப்படுகின்றன.
- (i) ஓட்டு தொழிநுட்பவியலாளர் பாடநெறி வகுப்பில் 35 கதிரைகளுக்கு மேலான அளவும் 05 உபகரணங்களும், வானொலி மற்றும் தொலைக்காட்சியுடன் இணைந்த உபகரணங்களைத் திருத்தும் பாடநெறி

வகுப்பிற்கு அருகாமையில் 78 சிறிய அலுமாரிகள், வகுப்பறையினுள் 26 உபகரணங்கள் மோட்டார் தொழில்நுட்ப பாடநெறியில் பயன்பாட்டிற்கு எடுத்துக்கொள்ளப்பட முடியாத 14 உபகரணங்கள், தச்சுத்தொழில் பாடநெறியில் பழுதுபார்க்கவேண்டிய 10 உபகரணங்கள், இயந்திரப் பிரிவின் 05 உபகரணங்கள், பழுதுபார்க்கப்பட்டு பயன்பாட்டிற்கு எடுத்துக்கொள்ளப்படுவதற்கோ அல்லது வேறு நடவடிக்கை எடுக்கப்படாது நீண்ட காலமாக விளைவற்றுக் காணப்பட்டன. இந் நிலை 2012 இருப்பு மெய்மையாய்வின் போது கண்டறியப்பட்டிருக்கவில்லை.

- (ii) தேசிய திறன் தகமைகள் 4 ஆவது நிலையில் உருக்குத் தொழில்நுட்பவியலாளர் பாடநெறிக்குத் தேவையற்ற 04 உபகரணங்கள் மோட்டார் தொழில்நுட்பவியலாளர் பாடநெறியில் 17 உபகரணங்களும் 02 அறைகளில் 02 பாடநெறிகளுக்குரித்தான உபகரணங்கள் விளைவற்றுக் காணப்பட்டன.
- (iii) பூங்கா அலங்கரிப்புப் பாடநெறிக்கு தேவையான 22 உபகரணங்கள், இயந்திர தொழில்நுட்பவியலாளர் பாடநெறிக்கு தேவையான 16 உபகரணங்களுக்குரிய 30 அலகுகள், தகவல் தொழில்நுட்ப பாடநெறிக்கு (ICT) தேவையான 12 உபகரணங்கள், தச்சுத் தொழில்நுட்பவியலாளர் பிரிவிற்கு கம்பிறெஸர் ஒன்று, தொழிற்சாலை உபகரண தொழில்நுட்பவியலாளர் பாடநெறிக்குத் தேவையான 318 பல்வேறு உபகரணங்களும் திட்ட தொழில்நுட்பவியலாளர் பாடநெறிக்கு தேவையான 107 உபகரணங்கள் தேவைப்பட்டிருந்த போதிலும் 2014 ஏப்ரல் மாதம் வரையிலும் வழங்கப்பட்டிருக்கவில்லை.

4.5 நிதியத்தின் குறை பயன்பாடு

மீளாய்வாண்டின் இறுதியில் நானாவித செயற்திட்டங்களுக்காக வழங்கப்பட்டிருந்த ரூபா 13,269,017 தொகை அப் பணம் பெற்றுக்கொள்ளப்பட்ட செயற்பாடுகளில் ஈடுபடுத்தப்படாது விளைவற்றுக் காணப்பட்டன.

4.6 இனங்காணப்பட்ட நட்டங்கள்

பின்வரும் விடயங்கள் அவதானிக்கப்படுகின்றன.

- (அ) வாகனங்களுக்கான அனுமதிப்பத்திரம் பெற்றுக்கொள்ளப்படுகையில் குறித்த தினத்தில் பெற்றுக்கொள்ளப்படாமையால் ரூபா 128,858 தொகை தண்டப்பணமாகச் செலுத்த நேர்ந்தது.
- (ஆ) ஹால்தண்டுவன தொழிற் பயிற்சி நிலையத்தில் ரூபா 29,500 தொகையான பொருட்கள் சேதமுற்றிருந்த போதிலும் இது தொடர்பான விசாரணையொன்று மேற்கொள்ளப்பட்டு தேவையான நடவடிக்கை எடுக்கப்பட்டிருக்கவில்லை.
- (இ) அதிகாரசபையின் பிரதான களஞ்சியத்தில் டயர், ரியூப், பட்டரி போன்ற வாகனங்களுக்குரிய பொருட்கள் தொடர்பான பௌதீக மெய்மையாய்வின் போது பின்அட்டைகளில் குறிப்பிடப்பட்ட ரூபா 163,848 பெறுமதியான 06 பொருட்களின் பற்றாக்குறை காணப்பட்டது.

4.7 வேறு அரசாங்க நிறுவகங்களுக்கு வழங்கப்பட்ட அதிகாரசபையின் வளங்கள்

பின்வரும் விடயங்கள் அவதானிக்கப்படுகின்றன.

- (அ) 2003 யூன் 02 ஆம் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் 8.3.9 ஆம் 9.4 ஆம் பிரிவுகளின் ஏற்பாடுகள் தொடர்பாகக் கருத்திற்கொள்ளாது அதிகாரசபையின் 22 ஊழியர்கள் அமைச்சிலும் வேறு வெளி நிறுவகங்களிற்கும் விடுவிக்கப்பட்டிருந்தனர். இவ்வாறே 18 ஊழியர்களின் சம்பளம், படிப்பணம் மற்றும் மேலதிக நேரக் கொடுப்பனவுகள் அதிகாரசபையால் செலுத்தப்பட்டிருந்ததுடன் மீளாய்வாண்டிற்காக ரூபா 5,091,982 தொகையானதுடன் கடந்த ஆண்டுகளில் ரூபா 10,835,399 தொகை செலுத்தப்பட்டிருந்தது.
- (ஆ) 07 ஆலோசகர்கள் விடுவிக்கப்பட்டிருந்ததுடன் அவர்களின் நியமனக் கடிதத்தில் குறிப்பிடப்பட்ட நிபந்தனைகளின் படி நடவடிக்கை எடுக்கப்பட்டிருக்கவில்லை. சில ஆலோசகர்கள் சேர்க்கப்பட்ட நாள் முதல் 17 ஆண்டுகளுக்கு மேற்பட்ட காலமாக வேறு அரசாங்க நிறுவகங்களிற்கு விடுவிக்கப்பட்டிருந்த சந்தர்ப்பங்கள் அவதானிக்கப்பட்டன.
- (இ) ஒரு ஊழியர் 2013 செப்டெம்பர் 09 ஆம் திகதி அதிகாரசபையின் கடமைக்குச் சமூகமளித்திருந்த போதிலும் மீள 2013 ஒக்டோபர் 07 ஆம் திகதி முதல் வேறு நிறுவகத்திற்கு விடுவிக்கப்பட்டிருந்தார். விடுவிக்கப்பட்ட வேறு ஊழியர்கள் இருவருக்கு மீளாய்வாண்டின் போது மேலதிக நேரக் கொடுப்பனவாக முறையே ரூபா 251,165 தொகையும் ரூபா 182,069 தொகையும் அதிகாரசபையால் கொடுப்பனவு செய்யப்பட்டிருந்தது.
- (ஈ) சம்பளம் மீளளிக்கப்படுகையில் ரூபா 99,167 தொகையான சம்பளம் குறைவாக மீளளிக்கப்பட்டிருந்ததுடன் விடுவிக்கப்பட்ட நிறுவகத்திடமிருந்து அறவிடப்படுவதற்கு நடவடிக்கை எடுக்கப்பட வேண்டிய போதிலும் அத் தொகை கழிக்கப்பட்டிருந்த போதிலும் அறவிடப்பட வேண்டிய மீதி கழிக்கப்படுவதற்குப் பின்பற்றப்பட வேண்டிய நடைமுறை (திறைசேரியின் அங்கீகாரம்) படி நடவடிக்கை எடுக்கப்பட்டிருக்கவில்லை.

4.8 பதவியணி நிர்வாகம்

பின்வரும் விடயங்கள் அவதானிக்கப்படுகின்றன.

- (அ) அங்கீகரிக்கப்பட்ட பதவியணி 2,256 ஆனதுடன் உள்ளபடியான பதவியணி 1,775 ஆகக் காணப்பட்டது. வெற்றிடமாக உள்ள பதவிகளின் எண்ணிக்கை 481 ஆகும்.
- (ஆ) காணிக் கையேற்பு நடவடிக்கைகளுக்காக ஓர் உத்தியோகத்தர் முறையற்ற விதத்தில் நியமிக்கப்பட்டமை

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (i) விண்ணப்ப்படிவங்கள் கோரப்படாது 68 வயது கடந்த ஓய்வுபெற்ற ஓர் உத்தியோகத்தர் 2013 சனவரி 01 ஆம் திகதி முதல் அமுலாகும் வகையில் பிந்திகதியிடப்பட்டு 2013 மார்ச் 18 ஆம் திகதி நியமனம் வழங்கப்பட்டிருந்ததுடன் இதற்காக அமைச்சரவையின் அங்கீகாரம் பெறப்பட்டிருந்தது.
- (ii) அமைச்சின் கட்டளையின் படி, 2013 ஏப்ரல் 30 ஆம் திகதி வரையில் சேவைக் காலம் முடிவுற்றிருந்த போதிலும் பணிப்பாளர் சபையின் அங்கீகாரத்தில் 2014 செப்டெம்பர் வரை கடமையாற்றியிருந்ததுடன் 2007 மே 11 ஆம் திகதிய பொது நிர்வாகச் சுற்றறிக்கையின் படி 30,000 தொகையான படிப்பணம் ரூபா 50,000 வரை பின்னோக்கி அமுலாகும் வகையில் அதிகரிக்கப்பட்டிருந்தது.
- (iii) கடமை கையேற்கப்பட்டமை குறித்த அறிக்கைகள் பேணப்பட்டிராததுடன் இவ் உத்தியோகத்தர் சேர்க்கப்பட்ட செயற்பாடான காணிக் கையேற்பு நடவடிக்கைகளில் போதியளவு முன்னேற்றம் அடையப்பட்டிருக்கவில்லை.

(இ) விசாரணை உத்தியோகத்தர் பதவிக்காக ஒப்படைக் கடமையில் ஓர் உத்தியோகத்தர் சேர்க்கப்பட்டிருந்தமை.

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (i) விண்ணப்பப்படிவங்கள் கோரப்படாது 62 வயதைக் கடந்து ஓய்வுபெற்ற ஓர் உத்தியோகத்தர் 2012 ஆம் ஆண்டு முதல் அறிக்கைத் திகதி வரை 03 மாதங்களுக்கு ஒரு முறை நியமனம் பெற்றிருந்ததுடன் இதற்காக அமைச்சரவை அங்கீகாரம் பெறப்பட வேண்டிய போதிலும் இதன் படி நடவடிக்கை எடுத்திருக்கவில்லை. நிரந்தர பதவிக்குச் சேர்க்கப்படுவதற்கு நடவடிக்கை எடுத்திருக்கவில்லை.
 - (ii) பணிப்பாளரால் (நிர்வாகம்) எழுத்து மூல பணி ஒப்படைப்பு வழங்கப்பட வேண்டிய போதிலும் அவ்வாறு மேற்கொள்ளப்பட்டிராததுடன் ஒவ்வொரு மாதத்தின் இறுதியிலும் பணியின் முன்னேற்றம் தொடர்பான ஓர் அறிக்கை தலைவருக்கு சமர்ப்பிக்கப்பட வேண்டிய போதிலும் அவ்வாறு மேற்கொள்ளப்பட்டிருக்கவில்லை.
 - (iii) தலைவரின் இல. ADM/ASS/INV/18/2012 – 1 மற்றும் 2014 ஏப்ரல் 25 ஆம் திகதிய கடிதத்தின் பிரகாரம் 2014 பெப்ரவரி 11 ஆம் திகதி முதல் 2014 ஏப்ரல் 30 ஆம் திகதி வரை பிற்திகதியிடப்பட்டு கடமை நீடிக்கப்பட்டிருந்தது.
 - (iv) பணிப்பாளர் சபைப் பத்திர இல. 168/3 இன் மூலம் விசாரணை உத்தியோகத்தரின் கடமை 2014 ஏப்ரல் 30 ஆம் திகதி வரையேனும் அல்லது ஆட்சேர்ப்பு நடைமுறையின் படி தகமைகளைக் கொண்டுள்ள ஓர் உத்தியோகத்தர் சேர்க்கப்படும் வரை எனும் இரண்டில் முதல் நிகழ்வுத் திகதி வரை மாத்திரம் நீடிக்கப்படுவதற்கு பணிப்பாளர் சபை அங்கீகாரம் வழங்கியிருந்த போதிலும் அவ்வாறு மேற்கொள்ளாது மேலும் சேவையில் வைத்துக்கொள்ளப்பட்டிருந்தார்.
- (ஈ) ஒப்பந்த அடிப்படையில் சேர்க்கப்பட்ட 04 ஊழியர்களுக்கு ரூபா 160,000 தொகை செலவிடப்பட்டு பயிற்சி வழங்கப்பட்டிருந்தது.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

2003 யூன் 02 ஆம் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் 5.1 பிரிவின் பிரகாரம் கூட்டிணைந்த திட்டம் ஒன்று தயாரிக்கப்பட வேண்டியதுடன் 5.1.3 ஆம் பிரிவின் ஏற்பாடுகளின் படி பணிப்பாளர் சபையால் அங்கீகரிக்கப்பட்டு நாளதுவரையாக்கப்பட்ட கூட்டிணைந்த திட்டம், வருடாந்த பாதீட்டுடன் நிதியாண்டு ஆரம்பிக்கப்படுவதற்கு 15 நாட்களின் முன்னர் சமர்ப்பிக்கப்பட வேண்டிய போதிலும் கூட்டிணைந்த திட்டம் பணிப்பாளர் சபையின் அங்கீகாரத்திற்கு 2013 ஆம் ஆண்டே சமர்ப்பிக்கப்பட்டிருந்தது. எனினும், 2013 ஆம் ஆண்டின் போதும் இதனை அடுத்தும் அமுலாகும் வகையில் தயாரிக்கப்பட்ட கூட்டிணைந்த திட்டச் செயற்பாடுகள் 2013 செயற்பாட்டுத்திட்டத்தின் செயற்பாடுகளுக்கு உள்ளடக்கப்பட்டிருக்கவில்லை.

5.2 உள்ளகக் கணக்காய்வு

உள்ளகக் கணக்காய்வுத் திட்டம் ஆண்டு ஆரம்பிக்கப்பட முன்னர் கணக்காய்வாளர் தலைமை அதிபதிக்குச் சமர்ப்பிக்கப்பட்டு இதற்கான இணக்கப்பாடு பெறப்பட்டிராததுடன் நிர்வாக சபையின் அங்கீகாரம் 2013 ஏப்ரல் 30 ஆம் திகதியே பெற்றுக்கொள்ளப்பட்டிருந்தது. முன்னைய ஆண்டின் போது இலக்கு எய்தப்பட முடியாது போன நிகழ்ச்சித்திட்டங்கள் அடுத்த ஆண்டின் கணக்காய்வுத் திட்டத்திற்கு உள்ளடக்கப்பட்டிராததுடன் ஒப்பந்த மற்றும் பயிற்சி உபகரணங்களின் கொள்வனவிற்காக

மீளாய்வாண்டின் போது ரூபா 204,459,721 தொகை செலவிடப்பட்டிருந்த போதிலும் அப் பிரிவு கணக்காய்விற்கு உட்படுத்தப்பட்டிருக்கவில்லை.

5.3 பாதீட்டுக் கட்டுப்பாடு

மீளாய்வாண்டிற்கான பாதீட்டு நிதியதிகாரச்சட்டத்தின் ஏற்பாடுகளின் பிரகாரம் குறித்த காலத்தின் போது அங்கீகரிக்கப்படுவதற்கான நடவடிக்கை எடுக்கப்பட்டிராததுடன் பாதீட்டின் மதிப்பிடப்பட்ட வருமானம், செலவினம் மற்றும் உள்ளபடியான வருமானம், செலவின விடயங்கள் 16 இல் 8 சதவீதம் முதல் 633 சதவீதம் வரையான வீச்சிலான முரண்கள் அவதானிக்கப்பட்டன. இதன் படி பாதீட்டு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிராமை அவதானிக்கப்பட்டது.

6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகள் மற்றும் கட்டுப்பாட்டுகளிலான குறைபாடுகள் அவ்வப்போது அதிகாரசபைத் தலைவரின் கவனத்திற்குக் கொண்டுவரப்பட்டது. பின்வரும் கட்டுப்பாட்டு முறைமைகள் தொடர்பாக விசேட கவனம் கோரப்பட வேண்டியுள்ளது.

- (அ) சொத்து முகாமைத்துவம்
- (ஆ) கணக்கீடு
- (இ) வாகனக் கட்டுப்பாடு
- (ஈ) பதவியணி முகாமைத்துவம்
- (உ) இருப்புக் கட்டுப்பாடு
- (ஊ) பயிலுனர் பயிற்சி